

SRI H. SIDDAVEERAPPA :—Action has been taken, and a rig has been sent.

ಶ್ರೀ ಹೆಚ್. ಎಸ್. ಸಿದ್ದಪ್ಪ : ನೀವು ಏನು ರಿಗ್ ಕಳುಹಿಸಿದ್ದೀರಿ, ಅದರಲ್ಲಿ ಒಂದು ರಿಗ್ ಭೂಮಿಯಲ್ಲೇ ಸಿಕ್ಕಿ ಹಾಕಿಕೊಂಡಿದೆ. ಇನ್ನು ಒಂದು ರಿಗ್‌ಗೆ 10 ಅಡಿ ಬಾವಿ ತೆಗೆಯಬೇಕಾದರೆ ಒಂದು ವಾರಬೇಕು. ಇನ್ನು ಒಂದು ತಿಂಗಳು ಹೋದರೆ ಅಲ್ಲಿ ಜಾನುವಾರುಗಳು ಸಾಯುತ್ತವೆ, ಆದ್ದರಿಂದ ತಾಪ್ತ ತಕ್ಷಣ ಇದರ ಕಡೆ ಗಮನ ಕೊಟ್ಟು ನೀರಿನ ಬರವನ್ನು ನಿವಾರಿಸಬೇಕೆಂದು ಹೇಳುತ್ತೇನೆ.

ಶ್ರೀ ಹೆಚ್. ಸಿದ್ದವೀರಪ್ಪ :—ನಾನು ಈಗಲೇ ಕಳುಹಿಸುತ್ತೇನೆ. ಅಲ್ಲಿ ನಿಜಸ್ಥಿತಿ ಏನಾಗಿದೆ ಎಂದು ನೋಡಿಕೊಂಡು ನಾಳೆ ದಿನ ಅಲ್ಲಿ ಒಂದು ಮಾಡಿದ್ದಾರೆ ಎಂದು ಹೇಳುತ್ತೇನೆ.

NOTICE OF ADJOURNMENT MOTION

Re : Alleged police excesses on workers of the Kali and Dandeli Projects.

*ಶ್ರೀ ಕಾಗೋಡು ತಿಮ್ಮಪ್ಪ (ಸಾಗರ).—ಅಧ್ಯಕ್ಷರೇ, ನಾನು ಒಂದು ಪ್ರಾಮುಖ್ಯವಾದ ನಿಲುವಳಿ ಸೂಚನೆಯನ್ನು ಕಳುಹಿಸಿದ್ದೇನೆ. ಈಗಾಗಲೇ ಪತ್ರಿಕೆಯಲ್ಲಿ ಬಂದಿರುವ ವರದಿ ಪ್ರಕಾರ ಮತ್ತು ದಾಂಡೇಲಿಯಿಂದ ತಂತಿಗಳು ಬಂದಿರುವ ಪ್ರಕಾರ 500 ಜನ ಕಾರ್ಮಿಕರನ್ನು ಬಂಧನದಲ್ಲಿಟ್ಟಿದ್ದಾರೆ. ಅಲ್ಲಿ ಕೆಲಸ ಸಂಪೂರ್ಣವಾಗಿ ನಿಂತುಹೋಗಿದೆ ಮತ್ತು ಕಳೆದ ಒಂದು ವಾರದಿಂದಲೂ ಅಲ್ಲಿ ಕಾರ್ಮಿಕರು ಏನು ಸಂಘನ್ನು ಹೂಡಿದ್ದಾರೆ; ಅದನ್ನು ಮುರಿಯುವುದಕ್ಕೆ ಮ್ಯಾನೇಜ್‌ಮೆಂಟ್‌ನವರು ಪ್ರಯತ್ನ ಮಾಡುತ್ತಿದ್ದಾರೆ. ಇದರಿಂದ ಅಲ್ಲಿ ಕಾರ್ಮಿಕರ ಸ್ಥಿತಿ ಭೀಕರವಾಗಿದೆ. ಕಾರ್ಮಿಕ ವರ್ಗದವರಿಂದ ಈವೊತ್ತು ಬಂದಿರುವ ತಂತಿ ವರ್ತಮಾನದ ಪ್ರಕಾರ ಸುಮಾರು 68 ಕಾರ್ಮಿಕರು ಕಾರವಾರ್ ಜೈಲಿನಲ್ಲಿ ಮತ್ತು 78 ಕಾರ್ಮಿಕರು ಹಳಿಯಾಲ್ ಜೈಲಿನಲ್ಲಿ ಅರೆಸ್ಟ್ ಮಾಡಿಟ್ಟಿದ್ದಾರೆ ಮತ್ತು ಅವರನ್ನು ಹೊಡೆದಿದ್ದಾರೆ. ಅದೂ ಅಲ್ಲದೆ ಆ ಕಾರ್ಮಿಕರು ನಮ್ಮ ಕರ್ನಾಟಕದವರಲ್ಲ, ಹೊರನಾಡಿನಿಂದ ಬಂದವರು. ಹಿಂದೆಯೂ ಈ ಕಾರ್ಮಿಕರ ಬೇಡಿಕೆಗಳ ಬಗ್ಗೆ ಶ್ರೀಮಾನ್ ಚನ್ನಬಸಪ್ಪನವರನ್ನು ಕಂಡು ಹೇಳಿದ್ದೆವು. ಆ ಬೇಡಿಕೆಗಳು ಯಾವುವು ಎಂದರೆ ಅಲ್ಲಿರುವ ಜನಗಳಿಗೆ ಮೊದಲನೆಯದಾಗಿ ಕುಡಿಯುವ ನೀರಿನ ವ್ಯವಸ್ಥೆ ಆಗಬೇಕು, ಎರಡನೆಯದಾಗಿ ಅವರಿಗೆ ವಸತಿ ಸೌಕರ್ಯವಾಗಬೇಕು ಮೂರನೆಯದಾಗಿ ಅವರಿಗೆ ಆರೋಗ್ಯದ ವ್ಯವಸ್ಥೆಯಾಗಬೇಕು, ಮತ್ತು ಅಲ್ಲಿ ಕೆಲಸ ಮಾಡತಕ್ಕಂಥ ನೌಕರರಿಗೆ ನೇರವಾಗಿ ವೇತನ

ಕೊಡುವ ವ್ಯವಸ್ಥೆಯಾಗಬೇಕು ಎಂದು. ಮತ್ತು ಶ್ರೀಮಾನ್ ಚನ್ನಬಸಪ್ಪನವರು ಈ ಹಿಂದೆ ಇವರ ಬಗ್ಗೆ ಹೇಳಿರುವುದು ಪತ್ರಿಕೆಯಲ್ಲೂ ಕೂಡ ಬಂದಿದೆ. ಏನು ಹೇಳಿದ್ದಾರೆ ಎಂದರೆ ನಾನು ನೋಡಿ ಅವರಿಗೆ ನ್ಯಾಯವಾಗಿ ಸಲ್ಲಬೇಕಾದ್ದು ಏನು ಇದೆಯೋ ಆ ಅವಶ್ಯಕತೆಗಳನ್ನೆಲ್ಲಾ ಮಾಡಬೇಕು ಎಂದು ಹೇಳಿದ್ದಾರೆ. ಈವೊತ್ತಿನ ವರೆಗೂ ಆ ಬೇಡಿಕೆ ಪೂರೈಸಲಿಲ್ಲವಾದ್ದರಿಂದ ಪುನಃ ಅವರು ಅದೇ ಬೇಡಿಕೆಗಳನ್ನು ಮ್ಯಾನೇಜ್‌ಮೆಂಟ್‌ನವರ ಮುಂದೆ ಇಟ್ಟಿದ್ದಕ್ಕಾಗಿ ಈವೊತ್ತು ಅಲ್ಲಿ ಈ ಘರ್ಷಣೆ ನಡೆದಿದೆ. ಪೊಲೀಸರನ್ನು ಕರೆಸಿ ಅನಾವಶ್ಯಕವಾದ ಕ್ರಮಗಳನ್ನು ಮಾಡಿಸುತ್ತಿದ್ದಾರೆ. ನಾನು ಈ ಬಗ್ಗೆ ಹೇಳುವುದಾದರೆ ಅಲ್ಲಿ ಒಬ್ಬ ಸಬ್ ಇನ್‌ಸ್‌ಪೆಕ್ಟರ್ ಇದ್ದಾನೆ. ಅವನನ್ನು ನೋಡಿದರೆ ಅವನು ಮನುಷ್ಯನ ಸ್ವಭಾವದವನಂತೆ ಇಲ್ಲ. ಈ ಬಗ್ಗೆ ಸರ್ಕಾರಕ್ಕೂ ಕೂಡ ಒಂದು ಪತ್ರವನ್ನು ಬರೆದಿದ್ದೇನೆ. ಅವರು ಆ ಕಾರ್ಮಿಕರ ಮನೆಗೆ ಹೋಗಿ ಆ ಹೆಣ್ಣು ಮಕ್ಕಳನ್ನು ಮನೆ ಕೆಲಸಕ್ಕೆ ಕಳುಹಿಸಬೇಕು ಎಂದು ಹೇಳಿದ್ದಾರೆ. ಈ ವಿಷಯವಾಗಿ ಸರ್ಕಾರಕ್ಕೆ ಒಂದು ಪತ್ರವನ್ನು ಬರೆದಿದ್ದೇನೆ. ಆದರೆ ಈವೊತ್ತಿನವರೆಗೂ ನನಗೆ ಉತ್ತರ ಬಂದಿಲ್ಲ. ಆದುದರಿಂದ ಅಲ್ಲಿ ಪರಿಸ್ಥಿತಿ ಉಲ್ಬಣವಾಗಿ ಈ ರೀತಿಯಾಗಿ ಸ್ಫೋಟಗೊಂಡಿದೆ ಅಲ್ಲಿ ಸುಮಾರು 5000 ಜನರು ಕೆಲಸ ಮಾಡುತ್ತಿದ್ದಾರೆ. ಈ ಘರ್ಷಣೆಯಿಂದಾಗಿ 400-500 ಜನರನ್ನು ಬಂಧನದಲ್ಲಿಟ್ಟಿದ್ದಾರೆ. ಹೀಗಿರುವುದರಿಂದ ಆ ಕುಟುಂಬದವರ ಪರಿಸ್ಥಿತಿ ಎಷ್ಟು ಕಷ್ಟವಾಗಿರಬಹುದು, ಅವರು ಎಷ್ಟು ಕಷ್ಟ ಪಡುತ್ತಿದ್ದಾರೆ ಎಂಬುದನ್ನು ಯೋಚನೆ ಮಾಡಿ. ಇದೊಂದು ಬಹಳ ಪ್ರಾಮುಖ್ಯವಾದ ಪ್ರಶ್ನೆಯಾದುದರಿಂದ ಇದರ ಬಗ್ಗೆ ನಾನು ಒಂದು ನಿಲುವಳಿ ಸೂಚನೆಯನ್ನು ತಮಗೆ ಕಳುಹಿಸಿದ್ದೇನೆ. ದಯವಿಟ್ಟು ಅದನ್ನು ತೆಗೆದುಕೊಳ್ಳುವುದಕ್ಕೆ ಅನುಮತಿಸಬೇಕು, ಅದಕ್ಕೆ ಸರ್ಕಾರ ದಿಂದ ಉತ್ತರ ಪಡೆಯಲು ಸಾಕಷ್ಟು ಅರ್ಹತೆಗಳು ಪಡೆದಿದೆ. ಆದುದರಿಂದ ಇದನ್ನು ತೆಗೆದುಕೊಳ್ಳಬೇಕು ಎಂದು ಹೇಳುತ್ತೇನೆ.

ಶ್ರೀ ಹೆಚ್. ಎಂ. ಚನ್ನಬಸಪ್ಪ : ಈವೊತ್ತಿನ ದಿವಸವೇ ನಾನು ಪೊಲೀಸ್ ಮಾಡಿ ತಿಳಿದುಕೊಳ್ಳುತ್ತೇನೆ. ಆದರೆ ಬಗ್ಗೆ ನನಗೆ ಸಂಪೂರ್ಣ ಮಾಹಿತಿ ತಿಳಿದುಕೊಂಡು ಉತ್ತರ ಕೊಡಬಹುದೇ ಹೊರತು ಮತ್ತೆ ಯಾವ ವಿಷಯವನ್ನೂ ಕೂಡ ಹೇಳುವುದಕ್ಕೆ ಇಚ್ಛಿಸುವುದಿಲ್ಲ. ಈ ನಿಲುವಳಿ ಸೂಚನೆ ಬಗ್ಗೆ ಏನು ವಿಷಯಗಳು ಇವೆ ಅದನ್ನು ತಿಳಿದು ನಾಳೆ ದಿವಸ ಈ ಸಭೆಗೆ ತಿಳಿಸುತ್ತೇನೆ.

ಅಧ್ಯಕ್ಷರು :—ಈ ನಿಲುವಳಿ ಸೂಚನೆಗೆ ನನ್ನ ಅನುಮತಿಯನ್ನು ತಡೆ ಹಿಡಿದಿದ್ದೇನೆ.